

السلام عليكم ورحمة الله وبركاته

کیا نماز جنازہ کے بعد کھڑے ہو کر یا بیٹھ کر دعا کرنا قرآن و حدیث سے ثابت ہے ہمارے علاقے میں پر بیٹوی حضرات نماز جنازہ کے بعد بیٹھ کر دعا مانگتے ہیں اور اس پر دلیل یہ دیتے ہیں کہ سنن ابوداؤد میں حدیث ہے کہ نبی کریم صلی اللہ علیہ وسلم نے فرمایا (اذا صلیتم علی المیت فاطلوا له الدعاء) جب تم میت پر نماز جنازہ پڑھو چکو تو اس کیلئے خالص دعا کرو^{۱۱} اور مفتی احمد یار خان نے جاء الحق ۲۷۴ پر لکھا ہے کہ کث سے معلوم ہوتا ہے کہ فوراً دعا کی جائے اور اس میں صلیتم شرط ہے اور فاطلوا اجزا ہے اور شرط اور جزا میں تغایر چاہئے نہ کہ جزا شرط میں داخل ہو۔ پھر صلیتم ماضی ہے اور فاطلوا امر ہے۔ لہذا نماز پڑھ چکنے کے بعد ہی دعا ہوگی۔ اس کی وضاحت بالتفصیل فرمائیں۔

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

نماز جنازہ ادا کرنے کا جو طریقہ کتب احادیث میں وارد ہے اس میں میت کیلئے دعا کرنے کے دو مواقع کا ذکر ہے ایک دعا نماز جنازہ کے اندر اور دوسری دعا قبر میں میت کو دفن کرنے کے بعد۔ نماز جنازہ کے بعد وہیں بیٹھ کر یا کھڑے ہو کر دعا کرنے کا جو رواج ربیلوں یا دیوبندیوں میں پایا جاتا ہے اس کا ثبوت نہ اللہ کے رسول صلی اللہ علیہ وسلم سے ہے اور نہ ہی صحابہ کرام اور تابعین عظام سے ہے۔ قرآن مجید سے اشارۃً میت کیلئے دعا کے دو مواقع معلوم ہوتے ہیں جب آپ صلی اللہ علیہ وسلم نے عبد اللہ بن ابی کا نماز جنازہ ادا کیا اور اسکے بعد اللہ تعالیٰ نے وحی نازل فرمائی کہ :

وَلَا تُصَلِّ عَلَى أَحَدٍ مِمَّنْ مَاتَ أَبَدًا وَلَا تَقُمْ عَلَى قَبْرِهِ... ٨٤... التوبة

"اے پیغمبر ان میں سے کوئی مر جائے تو اس کی نماز جنازہ کبھی ادا نہ کرنا اور نہ ان کی قبر پر کھڑے ہونا"

اس آیت سے معلوم ہوتا ہے کہ زمانہ خیر القرون میں نماز جنازہ ادا کرنے اور دفن کرنے کے بعد قرب پر دعا کرنے کا طریقہ ضرور موجود تھا اور ان سے اللہ تعالیٰ نے منافقین کے حق میں آیت کے اندر صریحاً ممانعت کر دی۔

اگر کسی تیسری دعا کا وجود ہوتا تو اللہ تعالیٰ اسے ضرور روک دیتا مگر نماز گزارہ کے بعد دعا کرنے سے تو قہقہے اُٹھانے کا خوف بھی منع کیا ہے۔ جیسا کہ (۱۱) کشف الرموز علی الکفر: ۱۳۱ پر سید الحموی رقم طراز ہیں:

"إلا يقتوم بالدعاء بعد صلوة البحارة لأنه يشبه الريادة في صلوة البحارة"

"نماز جنازہ کے بعد دُعا کو قائم نہ کرو اس لئے کہ یہ نماز جنازہ میں زیادتی کے مشابہ ہے"

(۲۲) حاشیہ جواہر النقیص ص ۷۷ پر مرقوم ہے :

"الایده عوا بعد التسلیم آمی ولا یتوم الایمام بالدعاء بعد صلوة الجنازة فوعلیه الضمومی کدانی مجموعہ الفتاویٰ"

"اسلام کے بعد وہ مانگئے یعنی امام نماز گزارہ کے بعد دعا کا قیام عمل میں نہ لائے۔ علمائے احناف کا اس پر فتویٰ ہے جیسا کہ مجموعۃ الفتاویٰ میں موجود ہے۔"

مندرجہ بالا حوالہ جات سے معلوم ہوتا ہے کہ سابقہ حنفی علماء بھی اس دعا کو ناجائز و مکروہ سمجھتے تھے۔ سوال میں مذکور حدیث کا جو ترجمہ پیش کیا گیا۔ ساری خرابی اسی ترجمہ میں ہے۔

اس حدیث کا صحیح ترجمہ یہ ہے کہ :

جب تم نماز جنازہ پڑھو تو اس کیلئے خالص دعا کرو۔۔۔۔۔۔ نہ کہ جب تم نماز جنازہ پڑھو لو تو اس کے لئے خالص دعا کرو۔ یہ ترجمہ توحیدیت کی روح کے خلاف ہے کیونکہ نبی کریم صلی اللہ علیہ وسلم تو یہ تعلیم دینا چاہتے ہیں کہ جب میت پر نماز جنازہ ادا کی جائے تو نہایت ہی اخلاص کے ساتھ میت کیلئے دعائیں مانگی جائیں۔ یہ مطلب ہر گز نہیں کہ جنازہ تو بغیر اخلاص کے ساتھ پڑھ لو اور بعد میں اخلاص کے ساتھ دعا کرو۔ نبی کریم صلی اللہ علیہ وسلم نے اپنے عمل سے یہ اخلاص ثابت کیا ہے۔ جیسا کہ حدیث پاک میں آتا ہے کہ ایک جنازہ پر رسول اللہ صلی اللہ علیہ وسلم نے دعا: (اللهم اغفر له وارحمه) الخ۔ اس رقت آمیز لہجہ میں کہی کہ پیچھے کھڑے ہونے والے صحابہ کرام میں سے حضرت عوف بن مالک کہتے کہ فتیت ان اکون هذا الميت من نے تمنا کی کہ میری میت ہوگی اور اللہ کے رسول صلی اللہ علیہ وسلم اس پر یہ دعا کرتے۔

اسی طرح ایک صحابی سے نماز جنازہ ادا کرنے کا جو طریقہ کتاب الام ۲۳۹/۱، السنن الکبریٰ ۱۳۹/۳، المنشی لابن جارود ۲۶۵ میں موجود ہے، اس میں یہ بھی ہے کہ :

نماز جنازہ کا منوں طریقہ یہ ہے کہ امام تکبیر کے پھر پہلی تکبیر کے بعد سورۃ فاتحہ پڑھے پھر (دوسری تکبیر کے بعد) نبی کریم صلی اللہ علیہ وسلم پر درود بھیجے پھر (تیسری تکبیر کے بعد) و یتخلص الدعاء الجنازۃ جنازہ کیلئے خاص دعا کرے پھر آہستہ سلام بھی دے۔

اس حدیث میں وِسخُص الدعاءُ للجنّازۃ سے واضح ہوتا ہے کہ یہ دعا نماز جنّازہ کے اندر ہے نہ کہ فوراً وہاں بیٹھ کر یا کھڑے ہو کر دعا مانگی جائے اور نہ محدثین نے اس حدیث کو ذکر کیا ہے ان میں سے امام ابن ماجہ نے اس حدیث پر یوں باب باندھا ہے کہ :

باب ماجاء فی الدعاء فی صلوة الجنّازۃ (سنن ابن ماجہ ۴۸۰/۱)

اسی طرح امام بیہقی نے بھی السنن الکبریٰ ۲/۳ پر یوں ہی تبویب کی ہے ۔

مفتی احمد یار خان نے جاء الحق اور شرط و جزا کے متعلق جو تحریر کیا ہے وہ سراسر باطل ہے کیونکہ فت میں جس طرح تاخیر و تعقیب زمانی ہوتی ہے ایسے ہی مرتبی بھی ہوتی ہے اور شرط و جزا میں جو تفایر کا ذکر ہے وہ مسلم ہے مگر یہ تفایر مختلف مقامات پر مختلف ہوتا ہے ۔ کبھی یہ تفایر دو الگ الگ ذاتوں کا ہوتا ہے جیسا کہ (اذا طعمتم فانشروا) میں کھانا ایک الگ حقیقت ہے اور انتشار ایک الگ حقیقت ہے ۔ کبھی یہ تفایر اطلاق و تقييد کا ہوتا ہے جیسا کہ اذا سنّلتھن متناعا فاسلوھن من وراء حجاب میں پہلا سوال جو حملہ شرط میں مذکور ہے، مطلق اور جزاء میں جو سوال ہے وہ وراء حجاب سے مقید ہے ۔ کبھی یہ تفایر جزو کل کا ہوتا ہے جیسا : (واذا قرأت القرآن فاستعذ باللہ) میں قرأت قرآن کل ہے اعوذ باللہ اسمیں کل کا جزو ہے ۔ ایسے ہی اذا صلیتم علی المیت فاخلصواہ الدعاء میں نماز جنّازہ ادا کرنا کل ہے اور دعا اس کل کا جزو ہے جو نماز جنّازہ کے اندر ہی ہو سکتی ہے ۔ اس مسئلہ کی تفہیم کیلئے درج ذیل امثلہ پر غور کریں ۔ اللہ تعالیٰ نے فرمایا کہ (واذا قرء القرآن فاستمعوا و انصتوا) اور جب قرآن مجید پڑھا جائے تو اسے غور سے سنو اور چپ ہو جائے ۔ اس آیت میں (قرء) فعل ماضی ہے اور شرط ہے (فاستمعوا) امر ہے ۔ اور یہ جزا ہے اس پر فت بھی داخل ہے تو مفتی صاحب کے مفروضہ کے مطابق اس کا ترجمہ یوں ہوگا کہ جب قرآن مجید پڑھا جائے تو تم غور سے سنو اور چپ رہو یعنی تلاوت پہلے ہو جائے اور سنا اسے بعد میں جائے ۔ اسی طرح (واذا قرأت القرآن فاستعذ باللہ من الشیطان الرجیم) (میں مذکورہ بالا تمام باتیں موجود ہیں) اس کا ترجمہ یوں مناسب ہوگا : "جب تم قرآن مجید پڑھ لو تو (اعوذ باللہ من الشیطان الرجیم) پڑھو ۔ یعنی قرأت قرآن پہلے اور اعوذ باللہ بعد میں پڑھی جائے ۔ اسی طرح ایک حدیث میں یوں آتا ہے کہ : (واذا لمستم فادوا بمیاسمکم) جب تم لباس پہنو تو دائیں جانب سے شروع کرو اس قسم کی قرآن مجید میں اور احادیث میں بے شمار امثلہ موجود ہیں جن سے یہ بات بخوبی سمجھی جاسکتی ہے ۔

حداماعندی والنداعلم بالصواب

آپ کے مسائل اور ان کا حل

ج 1

محدث فتویٰ